

Phone call between Prime Minister Shri Narendra Modi and H.E. Mr. Suga Yoshihide, Prime Minister of Japan

April 26, 2021

سوگا جناب مآب عزت اعظم وزیر کے جاپان اور مودی نریندر جناب اعظم وزیر چیت بات پر فون درمیان کے ہیڈے یوشی 26 اپریل ، 2021

نئی دہلی، 26/اپریل 2021 - وزیر اعظم جناب نریندر مودی نے آج جاپان کے وزیر اعظم عالی جناب سوگایوشی ہیڈے کے ساتھ فون پر بات چیت کی۔

دونوں لیڈروں نے ایک دوسرے کے ملک میں کووڈ کی صورت حال کے بارے میں تبادلہ خیال کیا اور اس وبا کے سبب پیدا شدہ مختلف علاقائی اور عالمی چیلنجوں کے بارے میں خیالات کا تبادلہ کیا۔ انہوں نے ان چیلنجوں کے تدارک کے لئے گہرے بھارت-جاپان تعاون کی اہمیت کو اجاگر کیا، جیسے کہ تعاون کو لچبلا بنانے کے لئے ایک ساتھ کام کرنا، متنوع اور قابل اعتماد سپلائی چین، اہم اشیاء اور ٹیکنالوجی کی قابل اعتبار سپلائی کو یقینی بنانا اور مینوفیکچرنگ و فروغ ہنرمندی کے شعبوں میں نئی شراکت داری کو فروغ دینا۔ اس تناظر میں دونوں لیڈروں نے اپنے اختیارات کے درمیان تال میل اور باہمی مفید نتائج کے حصول کے لئے مخصوص ہنرمند ورکرس (ایس ایس ڈبلیو) معاہدے کے تیزی کے ساتھ نفاذ کی ضرورت پر زور دیا۔ اس کے علاوہ انہوں نے ممبئی-احمدآباد ہائی اسپیڈ ریل (ایم اے ایچ ایس آر) پروجیکٹ کو ان کے تعاون کی ایک شاندار مثال کے طور پر بھی اجاگر کیا اور اس کے نفاذ میں پیہم پیش رفت کا خیر مقدم کیا۔

دونوں لیڈروں نے کووڈ-19 کی وبا کے دوران ایک دوسرے کے ملک میں قیام پذیر شہریوں کو دی گئی مدد اور سہولت کی ستائش کی اور اس طرح سے باہمی تال میل کو آگے بھی جاری رکھنے پر اتفاق کیا۔

اس کے علاوہ وزیر اعظم مودی نے وبا سے نمٹنے کے لئے بھارت کی مدد کرنے کے لئے وزیر اعظم سوگا کا شکریہ بھی ادا کیا۔ دوسری طرف انہوں نے یہ امید بھی ظاہر کی کہ مستقبل قریب میں کووڈ-19 کی صورت حال مستحکم ہونے کے بعد وہ وزیر اعظم سوگا کی بھارت آمد کا خیر مقدم کریں گے۔

نئی دہلی

26 اپریل ، 2021

DISCLAIMER: This is an approximate translation. The original is available in English on MEA's website and may be referred to as the official press release.